

ग्रामीण भागातील पिण्याच्या पाण्याच्या
टंचाई निवारणार्थ घेण्यात येणाऱ्या नळ
पाणीपुरवठा योजनांची विशेष दुरुस्ती या
उपाययोजनेला प्रशासकीय मान्यता देण्याच्या
आर्थिक मर्यादेत वाढ करणेबाबत ...

महाराष्ट्र शासन
पाणी पुरवठा व स्वच्छता विभाग,
शासन निर्णय क्र.टंचाई-१००९/प्र.क्र. ७०/पापु १४
मंत्रालय, मुंबई-४०० ०३२,
दिनांक : ३१ ऑगस्ट २००९

वाचा : १. शासन निर्णय, पाणी पुरवठा व स्वच्छता विभाग, क्र.टंचाई-३०९९/प्र.क्र.१२/
पापु-१४, दिनांक ३ फेब्रुवारी, १९९९.

प्रस्तावना :

संदर्भाधीन दिनांक ३ फेब्रुवारी, १९९९ च्या शासन निर्णयानुसार राज्यातील
ग्रामीण भागातील पिण्याच्या पाण्याची टंचाई परिस्थिती निवारणार्थ घ्यावयाच्या
उपाययोजनांबाबतचे आदेश निर्गमित करण्यात आलेले आहेत. ग्रामीण भागात पाणी टंचाई
निवारणार्थ घेण्यात येणाऱ्या उपाययोजनांमधील “-नळ पाणी पुरवठा योजनांची विशेष दुरुस्ती”
ही एक उपाययोजना आहे. नळ पाणी पुरवठा योजनांच्या विशेष दुरुस्तीस मंजूरी देण्याचे
अधिकार विहित करण्यात आलेले असून, त्यानुसार अंदाजित किंमत रु.५ लाखापर्यंतच्या
योजनांना प्रशासकीय मंजूरी देण्याचे अधिकार जिल्हाधिकाऱ्यांना तर रु.५ लाखापेक्षा जास्त
किंमतीच्या योजनांना मंजूरी देण्याचे अधिकार (अमर्यादित) विभागीय आयुक्तांना प्रदान
करण्यात आलेले आहेत. सदर अधिकार हे एप्रिल १९९४ मध्ये प्रदान करण्यात आलेले आहेत.
दरम्यानच्या कालावधीत योजनांच्या किंमतीत झालेली वाढ लक्षात घेता तसेच नळ योजनांच्या
विशेष दुरुस्तीच्या उपाययोजनांना जिल्हा स्तरावर मंजूरी मिळून त्या तातडीने कार्यान्वित
व्हाव्यात यासाठी जिल्हाधिकाऱ्यांना नळ योजनेच्या विशेष दुर्लुक्तीच्या उपाययोजना मंजूर
करण्यासाठी प्रदान करण्यात आलेली रु.५ लाखापर्यंतची मर्यादा वाढविण्याची तसेच विभागीय
आयुक्तांना असलेली मर्यादा निश्चित करण्याची बाब शासनाच्या विचाराधीन होती.

शासन निर्णय :

प्रस्तावात नमूद केलेली वस्तुस्थिती लक्षात घेऊन नळ योजनेच्या विशेष
दुरुस्तीच्या उपाययोजनांना मंजूरी देण्यासाठी संदर्भाधीन शासन निर्णयातील परिच्छेद (III) (२)

(iii) नुसार अंदाजित किंमत रु.५ लाखापर्यंतच्या योजनांना प्रशासकीय मंजूरी देण्याचे जिल्हाधिकाऱ्यांना असलेले अधिकार रु.१० लाखापर्यंत वाढविण्यास शासन मंजूरी देण्यात येत आहे. रु.१० लाखापेक्षा जास्त व रु. १५.००लाखापेक्षा कमी अंदाजित किंमतीच्या नळ योजनेच्या विशेष दुरुस्तीच्या उपाययोजनांना प्रशासकीय मंजूरी देण्याचे अधिकार विभागीय आयुक्त यांना राहतील. सदर अधिकार हे नळ योजनांच्या विशेष दुरुस्तीच्या उपाययोजनांसाठी विहीत करण्यात आलेल्या इतर अटींना अधीन राहून प्रदान करण्यात येत आहेत.

२. हे आदेश दिनांक १ ऑक्टोबर, २००९पासून अंमलात येतील.

३. हा शासन निर्णय शासनाच्या w.w.w.maharashtra.gov.in. या संकेतस्थळावर प्रसिध्द करण्यात आला असून त्याचा संगणक संकेतांक २००९०८३११४५३५०००१ असा आहे.

महाराष्ट्राचे राज्यपाल यांचे आदेशानुसार व नावाने,



(ज.बा. कुलकर्णी)

कार्यासन अधिकारी, महाराष्ट्र शासन.

प्रत,

सर्व विभागीय आयुक्त,
सर्व जिल्हाधिकारी,(मुंबई व बृहन-मुंबई जिल्हा वगळून)
सर्व मुख्य कार्यकारी अधिकारी, जिल्हापरिषद
कार्यकारी अभियंता, ग्रामीण पाणी पुरवठा विभाग ,जिल्हा परिषद (सर्व)
सदस्य सचिव, महाराष्ट्र जीवन प्राधिकरण, मुंबई (प्रशासन/तांत्रिक)
संचालक, भूजल सर्वेक्षण व विकास यंत्रणा,पुणे,
मुख्य अभियंता, महाराष्ट्र जीवन प्राधिकरण,(सर्व)
जिल्हा पाणी पुरवठा अधिकारी (सर्व)
खाजगी सचिव, (सर्व मंत्री/राज्यमंत्री)
सर्व मंत्रालयीन विभाग.
सर्व अधिकारी, पाणी पुरवठा व स्वच्छता विभाग.
पापु-१४ संग्रहासाठी